

# Idma lejn bilanċ aħjar bejn is-sessi fil-bordijiet tal-aġenziji tal-UE

L-aġenziji tal-UE huma parti importanti tal-Unjoni Ewropea li jaħdmu fuq varjetà ta' kwistjonijiet li jaffettwaw il-ħajja ta' kuljum tan-nisa kif ukoll tal-irġiel — bħas-sigurtà fl-ikel, it-trasport, l-ugwaljanza bejn is-sessi u ħafna oħrajn.

Kull aġenzija hija regolata minn Bord tat-Tmexxija, responsabbli biex jiżgura li l-aġenzija tissodisfa l-mandat tagħha. Il-membri tal-bord huma normalment rappreżentanti tal-Istati Membri, tal-Kummissjoni Ewropea u tal-Parlament Ewropew, jew ta' aġenziji oħrajn.

Minkejja l-impenn tal-UE għall-ugwaljanza bejn is-sessi fit-teħid ta' deċiżjonijiet, il-bordijiet tat-tmexxija tal-aġenziji tal-UE huma nieqsa serjament minn bilanċ bejn is-sessi. Wieħed minn kull tliet bordijiet biss huwa ppresedut minn mara, u fir-rigward tal-membri, il-proporzjon tan-nisa għall-irġiel huwa saħansitra inqas.

Il-membri tal-bordijiet tat-tmexxija huma nnominati primarjament mill-Istati Membri, segwiti mill-Kummissjoni Ewropea u l-Parlament Ewropew.

Fl-2015, mill-membri tal-bord tat-tmexxija nnominati mill-Istati Membri, 30 % biss kienu nisa. Il-Kummissjoni Ewropea u l-Parlament Ewropew innominaw 26 % u 40 % nisa, rispettivament.

## Glossarju u Teżawru dwar l-Ugwaljanza bejn is-Sessi


### Is-soll ta' parità

Fl-ilħuq tal-għan ta' parteċipazzjoni ugwali bejn in-nisa u l-irġiel, rata ta' parteċipazzjoni 50/50 hija ġeneralment ikkunsidrata bħala l-għan tal-parità. Il-Kunsill tal-Ewropa jikkunsidra rata ta' parteċipazzjoni minima ta' 40% kemm għall-irġiel kif ukoll għan-nisa bħala s-soll tal-parità.

<http://eige.europa.eu/rdc/thesaurus>



Figura 1 — Nisa nnominati/maħtura fil-bordijiet mill-Istati Membri



## Tnaqqis fin-numru ta' eżekuttivi nisa fl-aġenziji tal-UE

B'kuntrast maż-zieda li tvarja u fl-istess hin generali fis-sehem tan-nisa ta' rwoli ta' Presidenza fil-bordijiet tat-tmexxija, mill-2003 sal-2009, in-nisa f'karigi għoljin eżekuttivi fl-aġenziji tal-UE kellhom tendenza ta' zieda, li fl-2009 laħqet id-29 % (6 minn 21). Madankollu, din it-tendenza bdiet terġa' lura u eventwalment naqset għal 16 % fl-2014 <sup>(1)</sup>.

Il-Bażi ta' Data tal-Istatistika tas-Sessi hija għodda utli li tista' tintuża biex timmonitorja l-progress tal-bilanċ bejn is-sessi fit-teħid ta' deċiżjonijiet fl-aġenziji tal-UE. Data rilevanti tista' tinstab billi wieħed ifittex taħt il-punt ta' dħul "in-nisa u l-irġiel fit-teħid ta' deċiżjonijiet".

It-kabbir fin-numru ta' aġenziji tal-UE minn 24 għal 37 bejn l-2011 u l-2012 jimmarka l-punt li fih in-nisa bdew jitilfu posthom fit-teħid ta' deċiżjonijiet eżekuttivi, billi l-karigi ġodda ttieħdu prinċipalment mill-irġiel.

## Id-dispożizzjonijiet dwar is-sessi jaħdmu

Fl-2015, f'it aktar minn kwart tal-aġenziji tal-UE (10 minn 39) kellhom dispożizzjonijiet dwar il-bilanċ bejn is-sessi fir-regolamenti bażi tagħhom jew introduċewhom f'verżjonijiet sussegwenti. Is-sejba tal-EIGE turi li l-aġenziji li għandhom dispożizzjoni dwar il-bilanċ bejn is-sessi għandhom, bħala medja, proporzjon akbar ta' nisa fil-bord. 30 % tal-aġenziji b'dispożizzjonijiet bħal dawn kisbu bilanċ bejn is-sessi fil-bordijiet tagħhom, meta mqabbla mat-18 % biss mingħajr tali dispożizzjonijiet.

### L-aġenziji b'bilanċ bejn is-sessi fil-bordijiet tagħhom

- Il-Eurofound, I-ETF, il-FRA (b'dispożizzjonijiet dwar il-bilanċ bejn is-sessi)
- is-CPVO, I-ECDC, I-ECHA, I-OHIM, is-Cdt (mingħajr dispożizzjonijiet dwar is-sessi)


### Fejn issib iktar informazzjoni dwar l-EIGE

Il-Bażi tad-Data tal-Istatistika dwar is-Sessi għandha l-aħħar data dwar il-poter u t-teħid tad-deċiżjonijiet fuq livell nazzjonali u madwar l-UE. Id-data hija komparabbli madwar l-Istati Membri.

<sup>1</sup> Fl-2014, 6 minn 38 aġenzija kienu mmexxija minn mara:

L-Aġenzija Ewropea għas-Sigurtà u s-Saħħa fuq il-Post tax-Xogħol (EU-OSHA), l-Aġenzija Ewropea għad-Difiża (EDA), l-Istitut Ewropew għall-Ugwaljanza bejn is-Sessi (EIGE), l-Awtorità Ewropea tat-Titolu u s-Swieq (ESMA), il-Fondazzjoni Ewropea għat-Taħriġ (ETF), iċ-Ċentru tat-Traduzzjoni għall-Korpi tal-Unjoni Ewropea (CdT).

Figura 2 — Perċentwal ta' nisa fl-ogħla karigi tat-teħid ta' deċiżjonijiet tal-aġenziji tal-UE skont is-sena



Id-dispożizzjonijiet dwar il-bilanċ bejn is-sessi fid-dokumenti legali tal-aġenziji jistgħu jkunu miżura effettiva għal bilanċ bejn is-sessi mtejjeb tal-bordijiet tat-tmexxija. Dan huwa partikolarment minnu għall-aġenziji li jaħdmu fis-setturi bi žbilanċi kbar bejn is-sessi, minħabba s-segregazzjoni tas-sessi (pereżempju, il-bank, it-trasport u d-difiża).

### Storja ta' suċċess

L-Awtorità Ewropea tat-Titoli u s-Swieq (ESMA) ma kien fiha l-ebda dispożizzjoni dwar il-bilanċ bejn is-sessi fir-regolament bażi tagħha u fiż-żmien tat-twaqqif ma kien hemm l-ebda membru mara fil-bord tat-tmexxija. Madankollu, tali dispożizzjonijiet ġew inklużi aktar tard fl-emendi tat-test ta' stabbiliment, u bejn l-2003 u l-2014 il-proporzjon ta' membri nisa żdied bi 12-il punt perċentwali.

### Is-segregazzjoni bejn is-sessi tippersisti

Is-sehem tan-nisa huwa ogħla fil-bordijiet tal-aġenziji b'mandat soċjokulturali (45%), meta mqabbel mal-medja ta' 29 %. Fis-setturi fejn is-segregazzjoni fil-post tax-xogħol hija komuni, bħall-infrastruttura, il-bank/il-finanzjament u s-sigurtà/id-difiża, il-kisba ta' nominazzjonijiet b'bilanċ bejn is-sessi hija partikolarment ta' sfida.

Id-dominanza tal-irġiel fil-bordijiet tal-aġenziji Ewropej, bħall-Awtoritajiet Superviżorji Ewropej, l-Awtoritajiet tar-Regolaturi Ewropej, kif ukoll l-aġenziji tal-PESK tirrifletti b'mod ċar tali segregazzjoni peress li sħubija fil-bord tiġi assenjata awtomatikament lill-uffiċjali li għandhom karigi speċifiċi fil-livell nazjonali u fil-livell tal-UE.

Is-segregazzjoni tas-sessi li tidher fl-aġenziji tal-UE hija simili għal dik li tinsab fil-ministeri nazjonali, fejn l-irġiel jiddominaw il-portafolli li jirrelataw ma' funzjonijiet bażiċi tal-Istat bħad-difiża, il-ġustizzja u l-politika barranija, filwaqt li n-nisa huma kkonċentriati fil-ministeri b'funzjonijiet soċjokulturali, bħall-edukazzjoni, is-saħħa u l-kultura.

*Fl-2014 madwar 6 minn 38 aġenzija tal-UE kienu mmexxija minn mara*



## Impenn għall-ugwaljanza bejn is-sessi


L-impenn strateġiku tal-**Kummissjoni Ewropea** għall-ugwaljanza bejn is-sessi 2016-2019 jafferma mill-ġdid l-impenn tagħha biex tippromwovi ugwaljanza bejn in-nisa u l-irġiel fit-teħid ta' deċiżjonijiet.

Il-Kummissjoni ddikjarat ukoll li sejra ttejjeb bilanċ intern bejn is-sessi, billi tistabbilixxi mira ta' 40 %

tal-membri ta' sess wieħed fil-kumitati u l-gruppi esperti stabbiliti mill-Kummissjoni.

Il-**Parlament Ewropew** talab ripetutament lill-Istati Membri sabiex iżidu r-rappreżentazzjoni tan-nisa fil-korpi ta' teħid ta' deċiżjonijiet u stieden lill-Kummissjoni biex tippromwovi leġiżlazzjoni, inklużi kwoti, sabiex sal-2020 ir-rappreżentazzjoni tan-nisa fil-korpi ta' tmexxija tal-intrapriżi tiżdied għal 40 %.



Figura 3 — In-nisa fil-bordijiet tal-aġenziji tal-UE skont it-tipoloġija tal-BEIS, 2015



### L-Istitut Ewropew għall-Ugwaljanza bejn is-Sessi

L-Istitut Ewropew għall-Ugwaljanza bejn is-Sessi (EIGE) huwa ċ-ċentru ta' għarfien tal-UE dwar l-ugwaljanza bejn is-sessi. L-EIGE jappoġġa lil dawk li jfasslu l-politika u lill-istituzzjonijiet rilevanti kollha fl-isforzi tagħhom biex jagħmlu l-ugwaljanza bejn l-irġiel u n-nisa realtà għall-Ewropej kollha billi jipprovdulhom għarfien espert speċifiku u data komparabbli u affidabbli dwar l-ugwaljanza bejn is-sessi fl-Ewropa.

### Aktar tagħrif:

<http://eige.europa.eu>   
[facebook.com/eige.europa.eu](https://www.facebook.com/eige.europa.eu)   
[twitter.com/eurogender](https://twitter.com/eurogender)   
[youtube.com/eurogender](https://www.youtube.com/eurogender)   
[eige.sec@eige.europa.eu](mailto:eige.sec@eige.europa.eu)   
 +3705 2157444 



L-Istitut Ewropew għall-Ugwaljanza bejn is-Sessi  
 Gedimino pr. 16  
 LT-01103 Vilnius  
 IL-LITWANJA

Paper: MH-02-16-054-MT-C 978-92-9493-134-4 10.2839/563237  
 PDF: MH-02-16-054-MT-N 978-92-9493-112-2 10.2839/563573